

MINUTI

KUNSILL LOKALI ŻURRIEQ

ID-DISA' LEGISLATURA

LAQGHJA NUMRU TLIETA

21 ta' AWWISSU, 2019

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.00ta' filgħaxija.

PREŻENTI

Is-Sindku s-Sinjura Rita Grima, l-Viċi Sindku Ignatius Farrugia, u l-Kunsilliera s-Sinjura Marisa D'Amato, Dr Tiffany Ann Farrugia, is-Sur Joseph D'Amato, s-Sur Kyle Mifsud, is-Sur Kenneth Farrugia u s-Sur Dino Bonnici.

UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Rita Grima ppresediet is-seduta.

MINUTI

3.1	<i>QARI TAL-ITTRI TA' APOLOGIJA</i>
3.1.1	Ma kienx hawn ittri ta'apologija x'jinqraw.
3.2	<i>KUNSIDERAZZJONI U APPROVAZZJONI TAL-MINUTI</i>
3.2.1	Fir-rigward ta'punt 2.4.2 - segretarji għas-sotto kumitati. Il-Kunsillier Joseph D'Amato qal li l-Kunsilliera għandom jiktbu lis-Sur Mario Fava fir rigward, biex jikkomunika hu f'isem il-Kunsill mad-Dipartiment tal-Gvern Lokali. Kien hemm qbil fuq dan.
3.2.2	Il-Kunsillier Kenneth Farrugia staqsa lill-Viċi Sindku Ignatius Farrugia għal liema fondi u proġett kien qed jirrefri f'punt 2.4.4. Il-Viċi Sindku qal li ser isaqsi fuq il-każ..
3.2.3	Il-kunsillier Joseph D'Amato qal li ma jaqbilx fuq li ċertu każijiet tittiehed deċiżjoni barra mis-seduta, b'ċirkolazzjoni ta' email biss. Is-Segretarju Eżekuttiv qalet li meta jkun hemm affarijiet b'urgenza bilfors ikollhom jintbagħtu emails, biex il-kunsill jonora d-deadlines tal-każijiet. Fir-rigward tad-deċiżjoni tal-ismijiet tat-toroq ried jistaqsi jekk kienx hemm qbil mill-maggoranza. Is-Segretarju Eżekuttiv qalet li kellha 5 emails ta' kunsilliera li qablu mal-każ.

3.2.4	Ġew approvati l-minuti tat-tieni seduta.
3.3	KOMUNIKAZZJONI MIS-SINDKU
3.3.1	<p>Is-Sindku Rita Grima qalet li</p> <ul style="list-style-type: none"> • fil-festa li għaddiet kien hemm kwistjoni fuq gabbana li kienet qedgħa quddiem ir-rampa tal-iskola. Hi ssuġġeriet li tali gabbana titressaq fl-ewwel post fil-kantuniera. Talbet għall-Kunsillier volontier li kien lest li jimmarka l-art fejn jarmaw il-gabbani flimkien mal-iskrivana li tiegħu kienet tali permessi. Kien hemm qbil li l-Kunsilliera Kenneth Farrugia, Kaydem Schembri u Kyle Mifsud jieħdu dan l-inkarigu. • Kien hemm qbil li lit-Terminus bar irid iħalli spazju biex ir-rampa tkun bla ostaklu. • Kien hemm qbil li l-letrina tkun miftuħa sas-1:00 ta' filgħodu waqt il-festa tul il-gimgha kollha. • gabbana li ila ma tarma 5 snin, tixtieq li terġa tibda tarma fiż-Żurrieq. Kien hemm qbil li l-Kunsill izomm mal-proċedura li għadarba ma ramatx, tibqa ma tarmax u titlef il-permess. • li hawlder li jbiegħ il-ġelati jrid li jarma quddiem id-dar tal-arċipriet. Ma kienx hemm qbil fuq dan. Il-maġġoranza tal-Kunsill ma qblitx li jżiedu iżjed gabbani. Il-Kunsilliera Dino Bonnici, Kyle Mifsud u Kaydem Schembri kienu favur li tarma għadarba hi gabbana żgħira ħafna. Il-Kunsillier Dino Bonnici qal li fil-bidu ta' Triq Dun Gużep Zammit jarmaw żewġ gabbani simili ta' dan li jrid japplika issa u meta s-Segretarju Eżekuttiv iċċekjat sabet li gabbana waħda biss minn dawn referuti għandha l-permess tal-Kunsill. Il-Kunsillier Dino Bonnici qal li jekk il-kunsill ta permess lil din il-gabbana żgħira wara li kien ħa deċiżjoni li ma jarmawx gabbani godda u jrid li dan li qed jipprova japplika illum ikollu l-permess li jrid. Imma jekk il-gabbana ż-żgħira ingħatat permess qabel ma l-Kunsill ħa d-deċiżjoni li ma jzidx aktar gabbani hu jirrevedi l-argument tiegħu u jzomm mal-maġġoranza tal-kunsilliera. - Il-maġġoranza ma qablux fuq dan. <p>F'dan il-hin hareġ mis-seduta l-Viċi Sindku Ignatius Farrugia 18:45.</p>
3.4	TWEĠIBIET GĦALL-MISTOQIJIET TAL-KUNSILLIERI
3.4.1	<p>Is-Sindku qalet li l-Viċi Sindku, talabha tressaq talba ta' resident li għandu ċertu mard u li joqgħod fi Triq Ferdinando Falzoni biex issiru reserved parking quddiem ir-residenza tiegħu. Kien hemm qbil li dan ir-resident japplika formalment għar-reserved parking, għadarba mhux xi każ urġenti ħafna.</p>

3.4.2		Is-Sindku talbet biex isiru parking bays fejn il-ġnien tal-Ġibjun. Kien hemm qbil fuq dan.
3.4.2		<p>Il-Kunsillier Kaydem Schembri qal</p> <ul style="list-style-type: none"> • Fi Triq il-Barrieri int u sejjer lejn il-kamra tan-nar meta saret it-triq bit-tarmak tħallha l-ġemb tat-triq biż-żrar. Il-Kunsillier Joseph D'Amato qal li f'dik l-akwata l-Kunsill applika għal fondi biex isir proġett ta' tisbieħ. • Fi Triq Hal Millieri hemm problemi tad-drenagg. Is-Sindku qalet li xahar ilu sar xogħol estensiv u l-problema tneħħiet. Kien hemm qbil li jekk mal-ewwel xita terġa tinholq l-istess problema, il-Kunsill jerga jawn jawn lill-awtoritajiet konċernati. • Tinzebah ħamra l-bankina fi Triq P P Saydon. Ma kienx hemm qbil. • Sqaq it-torri isir pavimentar fih. – Kien hemm qbil li meta jkun lest mil-bini f'tali sqaq, il-każ jerga jittressaq għas-seduta. • Isir water point bħal ma jkun hemm barra minn Malta u fejn l-Universita. Kien hemm qbil li jingibu stimi ta'din is-sistema u il-każ jiġi deċiż f'seduta oħra. • Biex Triq il-Qrendi tinbidlilha d-direzzjoni tat-traffiku tagħha minħabba li ħafna vetturi qed jispicċaw jgħaddu minn triq dejqa għal fejn l-iskola. Wara diskussjoni kien hemm qbil li tinkiteb ittra lil kull resident biex nitolbu l-opinjoni tagħhom u wara titressaq it-talba lill-TM. • Biex fi Vjal l-Indipendenza ssir zebra crossing. Il-Kunsillier Kyle Mifsud qabel ma dan u ssuġġerixxa li tali zebra crossing issir viċin Triq San Martin fejn hemm ħajt ta' plot kbir. Kien hemm qbil li jittieħed permess minn TM. • Biex isir bin fejn il-ħanut tal-pastizzi fi Triq P P Saydon – Il-Kunsillier Kenneth Farrugia ssuġġerixxa li jsiru 4 bins fi Triq P P Saydon u iehor fejn il-venda. Kien hemm qbil fuq dan. F'dan il-punt il-Kunsillier Kenneth Farrugia qal ukoll li għandu jsir bin kull fejn hemm ħwienet tat-take away u dawn jintalbu biex jiġu finanzjati mill-isteess ħwienet. • Vjal ix-Xarolla hemm bzonn li issir imqar tinda fuq il-bus stop, għax bus shelter ma tistax issir. Kien hemm qbil fuq dan u kien hemm qbil li dan il-każ għandu jitqajjem f'laqgħa li l-assoċjazzjoni tal-Kunsilli Lokali ser tagħmel. • Il-Kunsillier Kaydem qal li hu personali lest li jaħdem librerija pubblika simili għal dak li għamel l-Onorevoli Julia Farrugia Portelli u jpoġġiha fi Ġnien it-tfal taż-Żurrieq. Kien hemm qbil fuq din l-inizjattiva. • Proġett ta' wied fulija – f'parti minnha jsir dog park – kien hemm qbil li kif jibda il-proġett il-Kunsill jissuġġerixxi dan id-dog park. • Biex fil-Mithna tax-Xarolla l-Kunsill jagħmel mafkar tas-Sur Gorg Sammut, li kien l-kuratur ewlieni tal-Mithna – kien hemm qbil fuq dan. Kien hemm qbil li ssir plakka fuq għewwa tal-mithna meta jsir il-proġett. • Triq ta' Ciantar jiżdiedu il-bozoz fuq arbli godda. Ma kienx hemm qbil. • Fi Triq ta' Ciantar hemm arblu tal-Go perikoluż. Kien hemm qbil li jiġi irrappurtat. • Suġġeriment biex minn Triq Kalang Bugeja ma tkunx tistax iddur fuq il-lemin,

		imma toħroġ dirett għall-Vjal l-Indipendenza. - Kien hemm qbil li tali parti issir one way wara permess minn TM.
3.4.3	Il-Kunsillier Tiffany Ann Farrugia talbet	<ul style="list-style-type: none"> • Biex fil-Milied isir <i>christmas market</i> fil-Misraħ ta’ Bubaqra. Kien hemm qbil li jinholoq sotto kumitat bejn tliet kunsilliera involuti Tiffany Ann Farrugia, Marisa D’Amato u Kyle Mifsud. • Biex l-art ta’ Triq il-qiegħa isirilha enforcement u jigi obligat li jittella ħajt. Is-Segretarju Eżekuttiv qalet li m’hemmx liġi fuq hekk. Il-kunsillier Tiffany Ann Farrugia ser ticcekja fuq dan il-każ. • Biex isir restawr tal-istatwa ta’ Santa Marija ta’ Bubaqra. Kien hemm qbil li l-Kunsill jitkellem mad-Dipartiment ikkonċernat. • Biex mar-roundabouts isiru reklami tal-kumpanija Remax. Ma kienx hemm qbil li jsiru reklami. • Biex il-ġnein tal-Ġibjun jinqasam f’sezzjonijiet – tar-roti, annimali, blalen u bandli – ma kienx hemm qbil fuq din. • Biex isir bus shelter fi Triq ir-rettur. – tinda biss. Dan is-suggeriment ser jitqajjem waqt laqgħa li ser issir mill-AKL.
3.4.4	Il-Kunsillier Marisa D’Amato talbet	<ul style="list-style-type: none"> • Biex plot zdingata fi Vjal ix-Xarolla jittellalha ħajt biex jitatta l-eye sore li qiegħed viċin wisq tal-post storiku li għandna fiż-Żurrieq – Il-Mithna tax-Xarolla. Is-Segretarju Eżekuttiv infurmat li din il-ġimgħa avviċinat lil sid l-art biex itella l-ħajt. • Biex jiġi rrestawrat il-ħajt ta’ barumbara privata fi Triq Bronja. Kien hemm qbil li min jaf lil sid il-barumbara jiġbidlu l-attenzjoni. • Biex issir bandla għall-persuni b’diżabilita – is-Serretarju Eżekuttiv gabret żewġ stimi. Kien hemm qbil li s-Sindku u l-Kunsillier Kenneth Farrugia jaraw fejn tista issir u jerggħu jressqu l-każ fis-seduta li jmiss. • Issuggeriet biex barriera ta’ wirt storiku li minna ittieħed il-materjal biex tinbena l-knisja taż-Żurrieq u li meta saret Triq il-Barrieri bit-tarmak, ġiet mirduma, terġa tinfetaħ u titgħatta bi ħgiegħ halli tibqa tidher. Kien hemm qbil li l-kunsilliera D’Amato jmorru flimkien jaraw fejn hu l-post eżatt. • Suggeriment biex f’Misraħ Repubblika jsir parking bay bil-ħin stipulat għall-ipparkjar. Kien hemm qbil li l-Kunsill jerga jqajjem il-każ li kien qajjem snin ilu u li għalih ma ingħatax permess.
3.4.5	Il-Kunsillier Kenneth Farrugia qajjem dawn is-suggerimenti	<ul style="list-style-type: none"> • Wera pjanta tal-Ġnien tal-Ġibjun u ssuggerixxa li jsir dog park fil-ġnien fuq il-parti ta’ wara. Kien hemm qbil li l-kunsill jitkellem mal-perit tal-Kunsill. Dok 6 mehmuz

	<ul style="list-style-type: none"> Fir-rigward tad-Direttorat tal-Indafa Pubblika, qal lil dawk prezenti li meta jidentifikaw xi postijiet għat-tindif, jinforma lilu u jkun hu li jikkonsulta mad-Direttorat. Dan għaliex id-Direttorat għandhom budget tat-tindif u hu jkun irid jagħti l-prijoritajiet. Kien hemm qbil fuq dan Fir-rigward tal-indafa u l-ambjent, qal li jipretendi li s-Segretarju Eżekuttiv tinfurmaħ b'kull ilment li jidhul fil-Kunsill li jirrigwardja ż-żewġ suġġetti. Is-Segretarju Eżekuttiv wiegħbet li din hi haġa impossibbli, li meta jċemplu residenti tkun trid tinforma lill-kunsillier qabel ma tittieħed azzjoni. Hi qalet li dan hu kollu telf ta' ħin u bin-nuqqas ta' riżorsi u bl-ammont ta' xogħol li hawn fil-Kunsill, dan ser ikun aktar ta' piż u dewmien biex jinqdew ir-residenti u jissolvew l-ilmenti. Hi qalet li l-azzjonijiet kienu qed jittieħdu mill-ewwel biex iż-Żurriek ikun aħjar u x-xogħol isir fl-inqas żmien. Il-Kunsillier Kenneth Farrugia baqa jinsisti fuq dan. Is-Segretarju Eżekuttiv qalet li min għada ser tavża lill-istaff ukoll biex jiġbru l-ilmenti u jibdew jgħadduhom lill-kunsillier inkarigat, hekk kif ikollhom konferma mingħandu li jistgħu jirrappurtaw, jirrappurtaw. <p>Il-Kunsillier Marisa D'Amato ħarġet mis-seduta fit-20:30.</p>
3.4.6	<p>Il-Kunsillier Joseph D'Amato:</p> <ul style="list-style-type: none"> ressaq lista ta' persuni li ser ikunu fis-Sotto kumitat tiegħu Kultura. Il-Kunsill approva lil persuni. Issuġġerixxa li t-triq ta' wara l-ġibjun tan-Nigret tissemma Triq il-Veduta - Kien hemm qbil fuq dan. Hemm ġebel u żrar fuq il-bankina viċin il-Ġnien tal-Ġibjun u li qed ikun ta' eye sore. Kien hemm qbil li jitneħħa mill-Kuntrattur tal-Bulky refuse. Biex jinxtara cover tal-katuba u frame tal-gong tal-orkestra Kien hemm qbil li jinxtraw. Hemm bżonn tindifa kbira fit-traffic island fi Triq Karmnu Zammit. Biex isiru bankijiet fi Triq Hal Far fejn ikun hemm il-persuni b'karnaġġjon skur. Kien hemm qbil li jekk il-Kunsill ikollu bankijiet żejda milli jinqalgħu, jistgħu jitwaħlu fil-post indikat. Isiru sleeping policeman fi Triq Hal Far fejn kisra kerha. Kien hemm qbil li tintalab l-approvazzjoni ta' TM. Biex issir sleeping policeman fi Triq Filippu Farrugia. Kien hemm qbil li l-Kunsill jara jekk ir-residenti jsibux oġġezzjoni u jekk le tintalab l-approvazzjoni ta' TM. <p>Il-Kunsillier Tiffany Ann Farrugia ħarġet mis-seduta fit-20:35</p>
	<p>Il-Kunsillier Dino Bonnici talab li</p> <ul style="list-style-type: none"> jizdidu wifi f'kull ġnien. Is-Segretarju Eżekuttiv infurmat li kull ġnien fih is-sistema ta' Wifi b'xejn. Tiġi rrangata ħadida tal pirate ship li hemm fi Ġnien il-Ġibjun. Is-Segretarju

	<p>Eżekuttiv infurmat li saret l-ordni għax-xogħol.</p> <ul style="list-style-type: none"> • Biex tiġi rrangata bankina li tizloq f'Misraħ Repubblika. Kien hemm qbil li tali xogħol ikun inkorporat mal-proġett tal-misraħ • Biex il-fondi li kien ma ntnefqux mill-Kumitat Amministrattiv ta' Bubaqra xorta jintużaw f'Bubaqra. Kien hemm qbil fuq dan.
	<p>Il-Kunsillier Kyle Mifsud qal li</p> <ul style="list-style-type: none"> • Hemm bżonn li titnaddaf Triq Wied Ganu – Is-Segretarju Eżekuttiv infurmat li intbgħatu diversi email lill-Infrastructure Malta u lill-ERA. • Biex issir sleeping policeman fi Triq Santa Marija quddiem dar 'warda ta' Mejju' – Kien hemm qbil li jintalab l-approvazzjoni tar-residenti tal-faċċata u wara permess min TM. • Biex tinbidel it-tabella tan-No parking fi Triq burlangasa. Kien hemm qbil fuq dan. • Biex issir attività qabel jidhlu t-tfal l-iskola. Hu ssuġġerixxa li ssir treasure hunt jew attività sportiva. Kien hemm qbil biex il-Kunsilliera Kyle Mifsud u Kaydem Schembri jaħdmu fuq din l-attività.
3.5	<i>Rapporti</i>
3.5.1	<i>Rapport Pjan ta' Hidma 2019 -2021 – rivedut</i>
3.5.1a	<p>Is-Segretarju Eżekuttiv ressqet ir-rapport tal-Pjan ta' Hidma 2019 -2021 li kien tfassal fil-legislatura preċetendenti u li issa jrid jiġi rivedut qabel issir l-ewwel laqgħa annwali. L-ewwel laqgħa annwali trid issir skont il-ligi KAP 363 3A, wara l-ewwel tliet xhur li jkun ilu mwaqqaf il-Kunsill. Dok 2 meħmuż.</p> <p>Kien hemm qbil li l-laqgħa annwali ssir dak inhar tas-seduta tal-Kunsill li jmiss. Għal din il-laqgħa ser jitqassam avviż bieb bieb hekk kif titlob il-ligi.</p>
3.6	<i>ITEMS OHRA TA' XOGHOL IEHOR TAL-KUNSILL LOKALI LI JKUNU MEHTIEĠA.</i>
3.6.1	<p>Is-Segretarju Eżekuttiv ressqet dawn l-ilment għall-approvazzjoni tal-Kunsill:</p> <p>a) Il-Kunsill irċieva ittra mingħand avukat, f'isem resident minn Triq Bronja fejn qed jallega li minhabba l-flexable bollards li sar f'nofs ta' triq, ir-resident qed isibha diffiċli biex jimmanuvra d-dgħajsa tiegħu 'barra mill-garaxx. Dan ir-resident qiegħed ukoll joġġezjana għall-ipparkjar ħazin ta' persuni li jmorru jixtru mingħand hanut fil-viċin. L-avukat, f'isem ir-resident qed jitlob li l-bollard li hemm f'nofs ta' triq jitressqu biex ir-resident ikun jista' joħroġ mill-garaxx u jsiru bollards quddiem il-garaxx tiegħu, biex ikun jista' jħalli quddiemu vojta u tali bollards ikunu jistgħu jitneħħew mir-resident biss. Wara din l-ittra l-Kunsill irċieva ittra mill-Qorti fejn tat lill-Kunsill gimgħa ċans biex iwieġeb. - Kien hemm qbil li tinkiteb ittra bl-avukat tal-Kunsill fejn jingħad li bollards quddiem il-garaxx qatt ma jistgħu jsiru, u l-</p>

	<p><i>bollards ta' nofs it-triq saru bl-approvazzjoni ta' TM biex jitnaqqas il -periklu għan- nies u l-vetturi.</i></p> <p>b) Is-Central Bank of Malta qed joffri sezzjonijiet ta' tagħlim fuq il-karti tal-flus u l-Kunsill intalab li joffri post addattat għal dawn is-sezzjonijiet. <i>Kien hemm qbil fuq dan.</i></p> <p>c) Il-Kunsill irċieva stedina biex isir clean up fir-raħal. <i>Kien hemm qbil li tali clean up isir fi Sqaq ta' B'xejn u l-akwata.</i></p> <p>d) Il-Kunsill irċieva ittra mingħand avukat f'isem residenta fi sqaq fi Triq Matteolo Saliba. Din ir-residenta trid li l-Kunsill ineħhi l-bollards li għamel fit-truf tal-isqaq, sabiex hi tkun tista tipparkja l-vettura tagħha fl-isqaq. <i>Kien hemm qbil li l-Kunsill jikteb permezz tal-avukat, fis-sens li dak passaġġ u mhux post li tipparkja. Dak hu sqaq dejjaq u dawn huma kollha piki ta' residenti.</i></p> <p>e) Il-Kumpanija OK Medical issuggeriet li tagħmel sezzjonijiet ta' testijiet ta' smiegh f'post allokat mill-Kunsill. Dawn it-testijiet ser isiru bla ħlas. <i>Kien hemm qbil li tali sezzjonijiet jsiru fis-sala tal-Kunsill.</i></p> <p>f) Għe ssuggeriet li Triq il-Qrendi waqt il-gimgha tal-festa tar-raħal issir two way traffic. <i>Kien hemm qbil fuq dan.</i></p> <p>g) Waqt laqgħa li saret fil-Kunsill mal-Kumitat ismjiet tat-toroq kien hemm qbil li parti minn Triq Santa Maria (il-parti mill-Knisja saċ-ċimiterju) tiġi msemmija Triq 15 ta' Awwissu. Il-Kumitat insista li tali parti tat-triq tissemma b'xi isem ieħor u mhu tibqa Triq Santa Maria, minħabba l-fatt li ser jingħataw in-numri lill-bibien u n-numri ma jistgħux ikun iddevjati f'zewġ naħat imma jridu jkunu kontinwi f'tul ta' triq waħda. <i>Kien hemm qbil fuq dan.</i></p> <p>h) L-Assoċjazzjoni tal-Kunsilli Lokali ser torganizza sezzjonijiet ta' team building is-Sibt 5 ta' Ottubru.</p> <p>i) Il-Kunsill Lokali taż-Żurrieq hu membru fl-International Association of Peace Messenger Cities. Għal din is-sena l-Konferenza ġenerali ser tinżam f'Sarajevo fil-Bosnia. Fil-Kunsill preċedenti l-Kunsill dejjem kien ikun rappreżentat mill-Kunsillier David Abdilla. L-assoċjazzjoni lesta li tħallas l-ikel u l-akkomodazzjoni, flimkien mal-ivjaġġar mill-ajrupport għall-hotel u dak kollu li ser ikun hemm b'zonn fil-post indikat għal zewġ persuni. Il-Kunsill irid joħroġ biss il-passaġġ tal-ajru. Is-Segretarju Eżekuttiv issuggeriet li għal din is-sena, biex ikun jista jingħata hand over lis-Sindku Rita Grima, jitla magħha l-ex kunsillier David Abdilla. <i>Waqt diskussjoni l-Kunsillier Joseph D'Amato qal li ma jaqbilx ma' din il-konferenza għax il-kunsill għandu fejn jonfoqhom il-flus. Hu qal li ma jaqbilx li jitla xi ħadd mill-kunsill għax il-kunsill minn din il-konferenza li ssir kull sena ma akwista xejn. Kunsilliera oħra oġġezzjonaw li jitla ex-Kunsillier. Wara diskussjoni kien hemm qbil li mas-Sindku jitla jew il-Kunsillier Kyle Mifsud jew il-Kunsillier Kaydem Schembri.</i></p> <p>j) Il-Kunsill kellu suggeriment li t-trakkijiet tal-kostruzzjoni jibdwu jgħaddu minn Triq Sant Andrija bħal ma jgħaddi t-trasport pubbliku, dan għaliex Triq it-Taħhan hi dejqa għat-trakkijiet. <i>Ma kienx hawn qbil fuq dan.</i></p> <p>k) Kien hemm suggerimenti anke mis-Socjeta' muzikali Santa Katarina biex għal waqt il-gimgha tal-festa, Triq il-Qrendi issir two way traffic, minħabba l-fatt li dik iż-żona tkun qed timblokka t-traffiku kollu. Kien hemm qbil fuq dan.</p>
--	--

	<p>l) Il-Kunsill irċieva ilment minn sid ta' għalqa fi Triq Ħal Far, li biex inghatat it-triq bit-tarmakk fuq qbil miegħu kienet ittiegħditlu parti mill-għalqa bil-kompromess li issirlu gate ġdida. L-art ittiegħditlu u l-gate ma saritx. <i>Il-Kunsill qatt ma kellu ftehim li kien ser jagħmilha hu. Ma kienx hawn qbil li jagħmilha il-Kunsill.</i></p>
3.5b	<p>Is-Segretarju Eżekuttiv infurmat li l-Assoċjazzjoni tal-Gvern Lokali ħarġet skema ta' għoti ta' fondi li tlaħhaq it-3,193.64Euro biex jintużaw għall-proġetti fil-komunita'.</p> <p>Il-Kunsillier Kenneth Farrugia ssuġġerixxa li parti mill-ispiza tal-qsari li l-Kunsill irid jagħmel fi Vjal ix-Xarolla, tithallas minnhom.</p> <p>Hu qal ukoll li hu flimkien mas-Sindku Rita Grima kellhom laqgħa ma' sezzjoni li tiegħu hsieb is-sigħar fi hdan Infrastructure Malta, fejn intalbu pjanti biex jissebbaħ ir-raħal. F'din il-laqgħa intalbu pjanti kbar biex jithawlu ġol-qsari li ser jagħmel il-Kunsill fi Vjal ix-Xarolla, sigħar għal Ġnien il-Ġibjun u Ħal Millieri.</p>
3.5c	<p>Is-Segretarju Eżekuttiv ġabret stimi ta' qsari kbar tal-konkos u plastik oħxon addattat għat-toroq, biex jitpoġġew fi Vjal ix-Xarolla.</p> <p>Stimi meħmuża Dok 3.</p>
3.5d	<p>Is-Segretarju Eżekuttiv infurmat li l-Kunsill irċieva stedina biex jissieheb f'Erazmus +. Dan hu proġett edukattiv li żgħażaġħ Żrieraq jitolgħu barra minn Malta jipparteċipaw fi proġetti. L-applikazzjoni kienet tagħlaq fl-10 ta' Awwissu u fuq qbil tal-maġġoranza tal-Kunsillieri (permess ta' email), il-Kunsill applika. Dok 4 meħmuż.</p>
3.5e	<p>Is-Segretarju Eżekuttiv infurmat lill-Kunsill bi skemi ġodda li harġu mir-Reġjun Nofsinhar – wahda minnhom qed toffri elf ewro lil dawk li jużaw faċilitajiet fl-iskejjel wara l-hinijiet normali tal-iskola. L-użu ta' dawn il-faċilitajiet irid ikun għal sessjonijiet ta' taħriġ sportiv/kultruali. – <i>Il-Kunsilliera Kyle Mifsud u Kaydem Schembri ser jiehdu hsieb l-attività għat tfal.</i></p> <p>Skema oħra hi ta' għajnuna għal attivitajiet sportivi u mużikali organizzati mill-Kunsill Lokali. – <i>Il-Kunsillier Joseph D'Amato ser itella kunċert mill-orkestra fl-iskola.</i></p>
3.5f	<p>Is-Segretarju Eżekuttiv ġibdet l-attenzjoni li l-polza tal-assigurazzjoni ser tiskadi fl-1 ta' Settembru. Kien hemm qbil li terġa tigi mgedda.</p>
3.5g	<p>Is-Segretarju Eżekuttiv infurmat lill-Kunsill li jkun jaqbel li tinħareġ tender mill-Kunsill għall-manutenzjoni/bdil, ta' bankijiet, tabelli tat-traffiku, merja, bins, bandli u safety material.</p> <p>Kien hemm qbil fuq dan.</p>
3.6a.	<i>APPROVAZZJONI:XOGHLIJET U SERVIZI</i>

3.6a	Dan il-punt ġie diskuss f'punt 3.4.
3.6c	SKEDA GHAT-TLUGH TAL-BANDIERA FUQ L-UFFIĊĊJU TAL-KUNSILL
3.6c1	Dan il-punt ser jitqajjem f'seduta ohra.
3.6d	Żieda ta' Kennies fiż-Żurrieq.
3.6d1	Il-Kunsillier Kenneth Farrugia li hu inkarigat minn dan il-qasam wera l-bżonn li jkun hawn aktar kennies fiż-Żurrieq.
3.6d2	Is-Segretarju Eżekuttiv infurmat li skont it-tender li għandha l-kumpanija WM Env. Ltd prezz ta' żieda ta' kennies jiġi jiswa lill-kunsill 14,456Euro, filwaqt li impjegat mal-Kunsill jiġi jiswa 14,310Euro li jinkludi l-bonuses. Is-Segretarju Eżekuttiv qalet li talbet linja gwida mingħand id-Direttur tal-Kunsilli Lokali fuq jekk dan jistax isir u s'issa għadha mingħajr risposta bil-miktub.
3.6d3	Il-Kunsillier Joseph D'Amato ma jaqbilx li għandu jkun impjegat mal-kunsill. Hu qal li l-Kunsill għandu jara li l-Kuntrattur jimxi skont it-tender li ha. Fit-tender hemm li jrid jiknes bil-mecchanical sweeper u dan mhux jintuża. Is-Segretarju Eżekuttiv qalet li meta tkellmet mal-kuntrattur infurmha li l-mecchanical sweeper ma jiġbidx karti u flixken tal-plastic, imma jiġbed trabijiet u weraq biss. Hi qalet li ikkonfermat dan ma' sidien ta' hwienet li jbieghu dan il-makkinarju u qalulha l-istess. Hawn il-Kunsillier Joseph D'Amato qal li dan hu kollu gideb.
3.6d4	Il-Kunsillier Kenneth Farrugia qal li ser jerga jwiddeb lill-Kuntrattur u dan il-każ jerga jitqajjem f'seduta ohra.
3.7	APPROVAZZJONI TAL-MINUTI TAR-REĠJUN NOFSINHAR, TAL-GALXLOKK u TAL-ASSOĊJAZZJONI KUNSILLI LOKALI
3.7.1	Ġew approvati u l-Minuti tal-laqgħa Numru 22 tal-Assoċjazzjoni Kunsilli Lokali.
3.8	KUNSIDERAZZJONI U APPROVAZZJONI TAL-ISKEDA TA' PAGAMENTI
3.8.1	<p>Is-Segretarju Eżekuttiv ipprezentat l-iskeda ta' pagamenti anessa bhala Dok 4 għall-ammont totali ta' €84,411.76.</p> <p>Il-Kunsillier Kenneth Farrugia qal li ma jridx japprova l-ammont tas-servizz tas-soft areas u għonna, minhabba li l-Kunsill qatt ma ra fjura fil-għonna u soft areas, tisqija rari issir u nuruh ir-rapport tal-contract manager. Is-Segretarju Eżekuttiv infurmat li l-Kunsill ma jistax ma japprovax ammont shieh ta' pagament għax-xoghlijiet saru żgur. Wara diskussjoni kien hemm qbil li l-Kunsill jagħtih warning u jnaqqas ammont ta' 5% mill-kontijiet ta' dan il-kuntratt.</p>

		Il-mozzjoni għaddiet u l-iskeda ta' pagamenti ġiet iffirmata mis-Sindku Rita Grima u l-kunsilliera Kaydem Schembri u Kyle Mifsud.
3.9		<i>DATA GĦAS-SEDUTA LI JMISS</i>
3.9.1		Il-laqgħa ntemmet b'dan l-item fuq l-aġenda fis-20:45. Il-Kunsilliera preżenti qablu li d-data tal-laqgħa li jmiss issir nhar l-Erbgħa 18 ta' SETTEMBRU, 2019 fis-6.00 ta' filgħaxija.

Konfermati, illum _18___ ta' SETTEMBRU, 2019.

IFFIRMAT
Rita Grima
Sindku

IFFIRMAT
Josianne Cilia Mumford
Segretarju Eżekuttiv